

Адыгэ Республикэм и Къэралыгъо Совет — Хасэмрэ и Правительствэрэ ягъэзет

МВД-м иобъектыкІэхэр къыплъыхъагъэх

АР-м и Президентэу Тхьаклушынэ Аслъан хэгъэгу кІоцІ ІофхэмкІэ Министерствэм иобъектыкІэу Мыекъуапэ щагъэуцухэрэм тыгъуасэ ащылагъ. Ащ игъусагъ АР-м и Премьер-министрэу Къумпыл Мурат.



Министерствэм иадминистрацие зычІэтышт унэм дэжь республикэм ипащэ къыщыпэгъокІыгъэх АР-м хэгъэгу кІоцІ ІофхэмкІэ иминистрэу Александр Сысоевымрэ ащ игуадзэу, тылым ипащэу Чыназыр Алыр. Ахэм унакІэр зэрэгъэпсыгъэр Президентым къырагъэлъэгугъ, ащ шылэжъэштхэм ІофшІэкІэ амалэу яІэштхэр къыфалотагъэх. Тхьаклушынэ Аслъан пстэуми хэзынчъэу зашигъэгъозагъ. ІофшІэкІэ амалэу цІыфым иІэхэм ипшъэрлхэр зэригъэцкІэштым бэкІэ зэрпхыгъэр ащ къыхигъэщыгъ. Унэм ишІын гъунэм нагъэсыгъ пІоми хэукъоныгъэ хъуштэп. Александр Сысоевым къызэриІуагъэмкІэ, мы илъэсым ишэкІогъу мазэ нэс аухынышъ, кощыжынхэу гухэлъ яІ. Ащ ишІын пстэумкІи пэлухащт сомэ миллиони 156,2-м щыщэу сомэ миллиони 110-м ехурэр халъхъэгъах. Административнэ унэм нэмыкІэу МВД-м имедико-санитарнэ часть зычІэтышт унакІи агъэуцу. Хэгъэгу кІоцІ ІофхэмкІэ Министерствэм ипащэхэм Президентыр зэрэщагъэгъозагъэмкІэ, ар лъэхъаным къызыдихырэ шапхъэхэм адиштэу гъэпсыгъэшт, ищыкІэгъэ оборудование пстэури чІэтышт.

Милицием ихэушъхъафыкІыгъэ отрядхэм, ОМОН-м ыкІи ОМСН-м зыщаухъазырышт спортивнэ комплексэу агъэуцурэм фэдэ Къыблэ шъолъырым джыри итэп. Урысые зэнэкъокъухэр щызэхэщэгъэнхэм ар фэгъэпсыгъэшт, спортзалышхо, метр 25-рэ зыкІыхъэгъэ бассейн, шърыуапІэ, нэмыкІэу мы отрядхэм ящыкІэгъэ пстэури хэтыштых. Тхьаклушынэ Аслъан ащ ишІынкІэ Іофхэр зынагъэсы-

гъэхэр зэригъэлъэгугъ. Джащ фэдэу отрядхэу ар зыфагъэуцухэрэм непэ яухъазырыныгъэ зыфэдэри республикэм ипащэ къыра-

гъэлъэгугъ. Медицинскэ частыр зычІэтышт унэм ишІын пэлухащт сомэ миллион 60,8-м ызыныкыо нахыбэр, спортком-

плексым сомэ миллиони 118-у тэфэшттым щыщэу сомэ миллион 42-м ехур ахалъхъэгъах. Къыхащт 2011-рэ илъэсым иапэрэ

мэзих имыкІыгъэ аухынышъ атІупщынхэу ары зэрэрахъухагъэр.

АР-м и МВД объектыкІэу ышІырэ пстэуми Федеральнэ Гупчэм къытІупщырэ мылькым нэмыкІэу республикэ бюджетым къыхэхыгъэ ахъши апэІуагъахъ. Ащ имызакъоу республикэ мылькукІэ мы илъэсым къыкІоцІ автомашинэ зэфэшъхъафэу зэкІэмкІи 30 афашъфыгъ. Мары мы мафэми, объектыкІэхэр къызекІухъэхэм ыуж, Тхьаклушынэ Аслъан автомашинэ 7-м яІункІыбзэхэр ГИБДД-м ипащэу Лыхъэсэ Юрэ ритыжыгъэх. Федеральнэ Гупчэмрэ АР-м и Правительствэрэ яшІуагъэкІэ, автотранспорткІи, нэмыкІи техниккІи зтэгъэпсыхъагъэ зэрэхъугъэхэр Александр Сысоевым кІыгъэтхыгъ.

Тхьаклушынэ Аслъан ылъэгъугъэм уасэ къыфишІызэ, псэолъэшІын Іофхэр зэрагъэцакІэхэрэм, непэрэ мафэм ехъулІэу ахэр зынагъэсыгъэхэм уагъэрэ-зэнэу зэрэщытыр, милицием ипшъэрлхэр ыгъэцкІэнхэм фэшІ амалышІухэр зэриІэштхэр къыхигъэщыгъ.

— МВД-м изакъоп, АдыгемкІи мы зепстэур хэхъоныгъэ ин, — къыІуагъ ащ. — Мыщ фэдэу отраслэ ппчъ хэтлхъан тІэкІыштыгъэмэ тІэономикэ лъэшэу зиушъомбгъуштыгъагъ. ТапэкІи амалэу шылэмкІэ тызэраделэшттым тыпылтышт.

ХЪУТ Нэфэст.

Сурэтыр Д. Дмитриевым тырихыгъ.

ЯІофшІэн нахъ агъэлъэшышт

Адыгэ Республикэм ипрокуратурэ иколлегии изэхэсыгъо тыгъуасэ Мыекъуапэ щыкІуагъ. 2010-рэ илъэсым прокуратурэм иорганхэм Іофэу ашІагъэм ыкІи тапэкІэ япшъэрлхэм ар афэгъэхыгъагъ.

Коллегием изэхэсыгъо хэлэжъагъэх УФ-м и Генеральнэ прокуратурэ Къыблэ федеральнэ шъолъырымкІэ и ГъэолышІапІэ ипащэу, юстициемкІэ ятІонэрэ класс зилэ советникэу Валерий Мачинскэр, АР-м ипрокурор шъхъаІэу Сергей Охлопковыр, Мыекъуапэ ипрокурор шъхъаІэу Андрей Фатиныр ыкІи нэмыкІхэр.

Зэхэсыгъом игъэкІотыгъэ доклад къыщишІыгъ Сергей Охлопковым. Ащ къызэриІуагъэмкІэ, законом, прокуратурэм фитыныгъэу къыритырэр ыгъэфедзэ, иІофшІэн зехищагъ, Конституцием фитыныгъэу цІыфхэм къаритырэр мыукъогъэным дэлъжъагъ.

2010-рэ илъэсым иапэрэ илъэсыныкыо законыр гъогогъу 6442-рэ аукуагъ, ащ щыщэу 997-рэ хэбзэнчъэу правовой актхэр зэхагъэуцухагъэх, ащ елытыгъэу ахэм апэшІуекІоу тхылъ 997-рэ агъэхъазырыгъ. Ахэм яшІуагъэ-

кІэ акт 672-м кІуачІэ ямыІэу хъугъэ. Судым тхылъ 1250-рэ фагъэхыгъ.

Хабзэр зыщаухъагъэу къыхагъэщыгъэм инахыбэр социальнэ лъэныкыор ары, ащ тэфэ процент 46,2-рэ. Экономикэм процент 34,9-рэ, нэмыкІ лъэныкыохэм процент 16,5-рэ, тыкъэ-зыуцухэрэ дунаим ыкІи чІыопсым ибайныгъэхэр зэрагъэфедзэхэрэм фэгъэхыгъэр зы процент.

Предпринимательствэм пылхэм яфитыныгъэхэр къэухъумэгъэнхэм прокуратурэм нахъ ына-

Іэ тетын фаеу Охлопковым къыІуагъ. Лъэпкъ проектхэм ягъэцкІэнкІэ законодательствэр зэрагъэфедэрэм тапэкІэ прокуратурэр нахъ лъыплъэн фаеу ащ ылыбытагъ.

Мэзым епхыгъэ законодательствэр аукуагъэу бэрэ къыхагъэщыгъ. Ау а Іофым лъыплъэн фаеу зытефэхэрэм икыу фэдизэу япшъэрлхэр зэрамыгъэцкІэрэр прокурор шъхъаІэм къыхигъэщыгъ. ЕтІанэ бздэжшІагъэхэм япчъагъэ Іофыр зытет шъыпкъэм пэчыжъ.

ГумэкІыгъоу шылэхэм ащыщэу прокурорым ылыбытагъ зыныбж имыкыгъэхэм ыкІи ныбжыкІэхэм бздэжшІагъэхэр зэрэрахъэрэр нахыбэ зэрэхурэр. Ащ фэдэу МыекъуапэкІэ бздэжшІагъэхэр 33-м къыщегъэжъагъэу 60-м, Кошхъэблэ районымкІэ 2-м къыщегъэжъагъэу 4-м, Джэджэ районымкІэ 3-м къыщегъэжъагъэу 6-м, Тэхъутэмыкыое районымкІэ 11-м нэсыгъэх. Анахъэу уналэ зытетын

фаер Мыекъуапэрэ Кошхъэблэ районымрэ арых.

2010-рэ илъэсым иапэрэ илъэсыныкыо Адыгэ Республикэм бздэжшІагъэу цІыфым шъобж зыхыгъэхэм япчъагъэ нахъ макІэ щыхъугъ. ХъункІэн Іофыри проценти 6-кІэ нахъ макІэ хъугъэ, Іашэ ыкІи къагъэорэ пкыгъо-хэр агъэфедзэ, бздэжшІагъэхэр зезыхъагъэхэм япчъагъэ гъэрэкІорэм елытыгъэмэ процент 66-кІэ нахъ макІэ хъугъэ.

Уголовнэ-процессуальнэ ыкІи оперативнэ-лгыхъон ІофшІэным прокуратурэр зэрэлыплъэрэм ишІуагъэкІэ республикэм бздэжшІагъэхэр нахъ дэгъоу щызэхафыхъ хъугъэ. Арэу щытми, прокурор уплэкІунхэм къызэрагъэлъагъорэмкІэ, ІэкІоцІ органхэм яшэн бздэжшІагъэу зэрахъэрэм ипчъагъэ зыфэдизыр ыкІи ахэр зытет шъыпкъэр нахъ кІэракІэу къагъэлъэгъоныр. Ащ фэдэу мы илъэсым пыкІыгъэ мэзихым уголовнэ Іофхэр тэрзэу зэхамыфыгъэхэу, ахэм нэпцІ Іоф-

хэр къахъагъэхэу къычІэкІыгъ. Мы лъэныкыом прокуратурэр икыу фэдизэу лъэллэми, законом игъэцкІэн аукуоу къыхэкІы ыкІи зшІомыхыгъэ Іофыгъохэр джыри шылэх.

РеспубликэмкІэ коррупцием иІоф гумэкІыгъошхоу щыт. Коррупционнэ нэшанэ зилэ бздэжшІагъэхэм япчъагъэ хэхъуагъ, ахэр анахыбэу зезыхъэхэрэм ащышых правовой статус гъэнэфагъэ зилэ цІыфхэр ыкІи правэухъумэкІо органхэм яІофышІэхэр.

Коррупцием пэуцужыгъэнымкІэ Іофтхъабзэхэм язэхэщэн прокуратурэм инэплъэгъу ригъэкІырэп.

Экстремизмэм республикэм зычимиушъомбгъунымкІэ правэухъумэкІо органхэм, къэралыгъо хэбзэ органхэм ыкІи чІыпІэ зыгъэІорышІэжын органхэм апашъхъэ пшъэрлхышхо ит. АщкІи прокуратурэм ІофшІэн гъэнэфагъэхэр зэрехъэх.

Прокуратурэм иІофшІэн нахъ ыгъэлъэшыным фэгъэхыгъэ унашъохэр коллегием щаштагъэх.

СИХЪУ Гоцнагъу.

Испанием щыІэми, тызэпэчыжъэп

Испанием щыпсэурэ
Хъупэ Мурат Адыгэ
Республикэм къызэклэм
тылуклагъ. Урысыем

икомпозитормэ я Союз ар хэт, Барселонэ щэлажъэ, хорым пэцэныгъэ дызэрехъэ.

Іофшланпэм аштэным фэші каталоньбээр, нэмыкыбзэхэр зэрыгъэлажъэх. Нэбгырэ 40 хъурэ купым хэтэу ушэтынхэр ытыгъэх. Анахъ дэгъумэ ащыцэу алыты, Іофшланпэм аштагъ.

Хъупэ Мурат Испанием щэпсэуми, Адыгэ Республикэм кІэрычыгъэу зылгъытэрэп. 2011-рэ илээсым Адыгэ Республикэр зызэхашагъэр илээс 20 хъушт. Ащ фэгъэхыгъэ мэфэкІ Іоф-тхъабзэм ар ахэлэжъэшт.

— Ижырэ адыгэ мэкъамэхэм атыхыгъэ про-

изведенихэр оркестрэм пас зызгъэфэштых. Адыгеим икомпозиторхэу Тхъабысымэ Умар, Натхъо Джанхъот, Тыкхъо Къэпльан, Сихъу Рэмэзан, Андэрэкхъо Вячеслав ятворчествэ Іоф дэсшІэшт, пчыхъэзэхыхъэхэр афызэхэщэгъэнхэм фэші сафэусэшт, — еІо Хъупэ Мурат.

Адыгеим культурэмкІэ иминистрэу Чэмышъо Гъазый, искусствэм иІофышІэхэм Хъупэ Мурат алукулагъ. Лъэпкъ культурэм, тарихым яхъыллэгъэ тхылхэр ыугъоигъэх. Испанием зигъэзэжъкІэ творчествэ зэпхыныгъэхэу Адыгеим дыриІэхэр ыгъэпытэштых.

Хъупэ Муратэ гушыІэгъу тызыфэхум искусствэм, тарихым, Барселонэ спортым зэрэщыпылхэм, нэмыкІ Іофыгъоу тызыллыІэ-



сыгъэхэм тигъэзетеджэхэр ащыдгъэгъозэштых. Сурэтым итыр: композиторэу Хъупэ Мурат.

ТИЗЭУКІЭГЪУ ГЪЭШІЭГЪОН

Къашъом фэшъыпкъэр къахэщы

Къэралыгъо театрэу «Урыс балет» зыфиІорэм ипчыхъ-зэхыхъэ Адыгэ Республикэм ифилармоние щыІуагъ. Композитор цІэрыІоу П. Чайковскэм ыусыгъэ произведе-нием тыхыгъэу «Хъарзэм ихыкъум» зыфиІорэр («Лебе-диное озеро») театрэм кыгъэлъэгъуагъ.

СССР-м инароднэ артистэу, те-атрэм ибалетмейстер шъхьалэу Вячеслав Гордеевым къэгъэлъэ-гъоныр кызаухым игуапэу хи-гъэунэфыкыгъэ залым чІэсыгъэ-хэм искусствэ иным хэшІыкІ зэрэфыріІэр, алъэгъурэм уасэ фа-шын зэралъэкІырэр.

Партиэ шъхьалэхэр театрэм иар-тист хэыхъэхэм къашІых. Испан къашъохэр гъэшІэгъоныгъэх. Ар-тистхэм шъуашэу ащыгъым узы-Іепешэ.

«Урыс балетыр» апэрэу Мые-кыуапэ къэкІуагъэу Вячеслав Гор-деевым кытыІуагъ. Гум квео ах-щэ кызырагъэхъэщтыр Іофыгъо

шъхьалэу алытытэзэ, нэмыкІ теат-рэхэр нэпші зыхэлъ гъогум зэрэте-хъагъэхэр. Къэралыгъо театрэм кыкыгъэхэу макъэ зыфагъэлужъ-зэ, «Лебединое озеро» зыфиІорэр къагъэлъагъоу кыхыкІы.

Вячеслав Гордеевыр искусствэ шъыпкъэм фэлажъэ. Джыри Адыге-им къэкІонэу зэрэфаер ыушъэфы-гъэп. Адыгэ Республикэм и Къэ-ралыгъо филармоние идиректор шъхьалэу Хъот Зауррэ Вячеслав Гордеевымрэ творчествэу Іоф зэрэ-здашІэштым тегушыІагъэх.

Нэпші зыхэмылъ балетым зыщы-зыгъэгъуазэ зышІоигъохэр Вяче-слав Гордеевыр зипэщэ купым



ерэплых. В. Гордеевыр сценэм дахэу кызырэрэщышъоштыгъэм фэдэу ыгъасэхэрэм япшъэрылхэр

дэгъоу зэрагъэцэкІэштым пылъ. Сурэтым пчыхъэзэхыхъэм кы-щытырахыгъ.

ФУТБОЛ

Санкт-Петербург кІонхэу загъэхъазыры

Урысые Федерацием футболымкІэ иклубэу «Шъо Іэ-гуаом» изэнэкъокъухэу Краснодар щыІуагъэмэ Адыгэ Республикэм икІэлэцыкІу командэу Адыгэкъалэ щызэ-хашагъэр ахэлэжъагъ. Тифутболистхэм ятІонэрэ чыпІэр кыдахи, хэгъэгум икІэх зэлукІэгъухэу Санкт-Петербург щыІоштыхэм ащешІэнхэу фитыныгъэ ялэ хъугъэ.

Кыблэ шъолъырым икІэлэ-цыкІу-ныбжыкІэ командэхэр арых Краснодар щызэлукІагъэхэр. 1995 — 1996-рэ илээсхэм къэхъу-гъэ кІалэхэр апэрэ чыпІэхэм афэ-бэнагъэх. Адыгэкъалэ ифутбо-листхэу Адыгеим ичемпионхэр

Волгоград ыкІи Ростов хэкухэм, Ингушетием якомандэхэм атекІуа-гъэх. Финалым Къэрэщэе-ІЩэр-джэсымрэ Адыгэкъалэрэ яфутбо-листхэр щызэлукІагъэх.

ЕшІэгъу уахътэр 0:0-у заурым пенальтикІэ нахъ лъэшыр кыха-

хыгъ. Пчыагъэр 5:4-у Къэрэщэе-Щэрджэсым ифутболистмэ те-кІоныгъэр кыдахи, апэрэ чып-Іэр афагъэшъошагъ. Адыгэкъа-лэ икомандэ ятІонэрэ чыпІэр кы-хыгъ, Краснодар ифутболистхэр яцэнэрэх.

Тренерхэу Хъаджэбыекхъо Му-ратрэ Тхъаркхъо Тимуррэ Адыгэ-къалэ ифутболистхэр агъасэх. Анахъ дэгъоу ешІагъэмэ ащыщых кэлэпчъэлутэу Берлин Адам, Ма-мыекхъо Салбий, ЛыхъукІ Тимур, Цубыт Ичрам.

Тифутболистхэр Краснодар щы-кІогъэ зэнэкъокъухэм ахэлэжъэн-хэм пас зэхэцэн ІофхэмкІэ ІэпыІэ-гъу къафэхъугъэх Адыгэкъалэ иад-министрације ипашэу Хъатэгъу Налбий, къалэм гъэсэныгъэмрэ шІэныгъэмрэкІэ игъэІорышланпэ ипашэу ТхъалІ Мыхъамодэ, Адыгэ-къалэ спортымкІэ ипашэхэр, нэ-мыкІхэри.

— ЗэкІэ зишІуагъэ кытэзыгъэ-кыгъэмэ лъэшэу тафэраз, — къа-Іуатэ тренерхэу Хъаджэбыекхъо Муратрэ Тхъаркхъо Тимуррэ. — Тифутболистхэр езыгъэджэрэ кІэ-лэгъаджэмэ афэгъэхыгъэу гу-шыІэ фабэхэр гъэзетымкІэ къятІо тшІоигъу. Адыгэкъалэ ипашэу Хъа-тэгъу Налбий Краснодар щыти-Іэгъэ ешІэгъухэм яплыгъ, кыт-фэгумэкІызэ Іэгу кызырэрэщышъо-штыгъэм тигъэгущоштыгъ.

Краснодар щыкІогъэ кІэху ешІэгъум еплыгъ Адыгэ Рес-публикэм физкультурэмкІэ ыкІи

спортымкІэ и Комитет итхъаматэу Хъасаныкхъо Мурат. Ащ кызырэрэ-тиІуагъэу, Адыгэкъалэ икомандэ Кыблэ шъолъырым ятІонэрэ чы-пІэр кызырэрэщыдихыгъэр гъэхъэ-гъэ инкІэ фэплъэгъу хъушт. Уры-сые Федерацием икІэху зэнэкъо-къухэу Санкт-Петербург шы-шъхъэу мазэм щыкІоштыхэм ахэ-лэжъэшт.

Стадион ямыІэми

Мы мафэхэм Адыгэкъалэ ифут-болистмэ хэгъэгум изэнэкъокъумэ зафагъэхъазыры. Адыгэкъалэ нэ-фыгъуазэ (светофор) зэрэдэмытыр Москва ителекыэтынхэм къашалоу, бэмэ ар агъэшІагъоу зэп зэрэзэхэ-тхыгъэр. Нэфыгъуазэхэр къалэм зыгорэуштыр шагъэпсыных, апэ-рэхэри кыдагъэуцуагъэх, арышъ, ахэр Іоф кын хъунхэп. Адыгэкъа-лэ нахъ зыгъэгумэкІырэмэ ащыщ стадион зэрымкІэр. АшІынэу фе-жъагъэх шъхъае, заушыщтыр, кы-зызэлъахыщтыр къэшІэгъуае.

Стадион къалэм имыІэми, спор-тымкІэ гупчэшхо хъугъэхэ Волго-град, Ростов-на-Дону, Краснодар яфутбол командэмэ атекІон елэ-кІы. Адыгэкъалэ спортыр зикІасэ-хэр зэрипашэхэр, тренер дэгъухэр зэрэдэхэр, сэнаушыгъэ зыхэлэ кІэлэеджакІохэр зэрэшагъасэхэрэр футболистмэ ягъэхъагъэ кыеушы-хъаты. Лъэбэкхъоу ашІыгъэр лъа-гъэкІотэнэу нарт кІалэмэ афэтэлэ, цыфышІу ыкІи футболист цІэры-Іо хъунхэу Тхъэм тафелъІу. Шъо-псэу, Адыгэкъалэ икІэлэеджакІохэр!

Сурэтым итыр: Адыгэкъалэ ифутбол команд.

НэКлубгъом итхэр зыгъэхъазырыгъэр ЕМТІЛЪ Нурбий.

Зэхэзышагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КыдзыгъэкІырэр:
Адыгэ Республикэм
лъэпкъ ІофхэмкІэ,
ІэкІыб къэралхэм
ащыпсэурэ тилъэп-
кыгъэхэм адырІэ
зэпхыныгъэхэмкІэ
ыкІи къэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

Редактор
шъхьалэ
иапэрэ гуадзэр
АУЛЪЭ
РУСЛЪАН

Редакциер
зылэщыІэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхьалэ
иапэрэ
гуадзэр:
52-49-44,
редактор гуадзэр-
пшъэдэкІыжъ зы-
хырэ секретары:
52-16-77.
E-mail:
adygvoice@mail.ru

Зышаушыхъаты-
гъэр:
Урысые Федерацием
хэутын ІофхэмкІэ,
телерадиокыэтын-
хэмкІэ ыкІи зэлъы-
ІэсыкІэ амалхэмкІэ
и Министерствэ
и Темыр-Кавказ
чыпІэ гъэІоры-
шланп, зэраушыхъа-
тыгъэ номерыр
ПИ №10-3892

Гъэзетым кыхиу-
тыхэрэм мышпып-
къагъэу къахафэ-
хэрэмкІэ къэзыт-
хыгъэхэм пшъэдэ-
кІыжъ ахы. Къа-
тхэхэрэмрэ гъэзе-
тым щылажъэхэ-
рэмрэ яепІыкІэ
зэтемыфэн ылъэ-
кІышт. Гъэзет-
еджэхэм кыт-
фагъэхъырэ тхы-
гъэхэр зэхэтфы-
хэрэп ыкІи къэ-
зытхыгъэхэм
алэкІдгъэхъа-
жыхэрэп.

Зыщыхаутырэр
ОАО-у
«Полиграф-ІОГ»,
385000,
къ. Мыекъуапэ,
ур. Пионерскэр,
268

Пчыагъэр
5061
Индексхэр
52161
52162
Зак. 2152

Хэутыным
узщыкІэтхэнэу щыт
уахътэр
Сыхъатыр 18.00
ЗыщыкІэтхэгъэхэ
уахътэр
Сыхъатыр 18.00

